



नेपाल राजपत्र

श्री ५ को सरकारद्वारा प्रकाशित

खण्ड ५५) काठमाडौं, वैशाख १ गते २०६२ साल (अतिरिक्ताङ्क १)

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट

नव वर्ष २०६२ को उपलक्ष्यमा देशवासीका नाममा बक्सेको सन्देश

प्यारा देशवासीहरू,

नव वर्ष २०६२ को शुभारम्भमा स्वदेश र विदेशमा रहे बसेका समस्त नेपालीको सुख, सुस्वास्थ्य र समृद्धिका लागि शुभकामना व्यक्त गर्न पाउँदा हामीलाई खुसी लागेको छ ।

सबै देशभक्तहरूको सहयोगमा कर्तव्यनिष्ठ सुरक्षाकर्मीहरूको कौशलले केही समय यता देशको आवश्यकता र नेपाली जनताको चाहना अनुसार शान्ति सुरक्षाको स्थितिमा क्रमिक रूपमा सुधार हुँदै गएको सबैले अनुभव गरेकै छन् । देशमा अबरुद्ध प्रजातान्त्रिक प्रक्रियालाई पुनः सक्रिय बनाउन गतः माघ १६ गते राष्ट्रले गरेको अठोटको समर्थनमा देश र विदेशमा सक्रिय रहने सबै देशभक्त नेपालीहरूको हामी सराहना गर्दछौं । इतिहासमा सदा

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

स्वतन्त्र र स्वाभिमानी रहेका नेपालीहरूको देशप्रेम जहाँ बसे पनि स्वतः स्फूर्त र जिवन्त रहन्छ भन्ने कुरा यसरी खुल्न हुनु सन्तोषप्रद छ । आतंकवादको खतराबाट शान्ति र प्रजातन्त्रलाई बचाउनु नै प्रमुख अन्तर्राष्ट्रिय एजेण्डा भएको वर्तमान विश्वका सबै शान्तिप्रेमी प्रजातन्त्रवादीहरूको सकृय सहयोगमा बहुदलीय प्रजातन्त्रलाई दिगो, जनमुखी एवं परिपक्व बनाउन र समस्त नेपालीको हितको लागि नव वर्ष २०६२ सार्थक-वर्ष सिद्ध होस् भन्ने हाम्रो कामना छ ।

शान्ति सुरक्षाको स्थिति अनुकूल हुँदै गएको परिप्रेक्ष्यमा प्रजातान्त्रिक प्रक्रियालाई सकृय बनाउने दिशामा अघि बढ्न ढिलो गर्नु हुँदैन । यसैले बालिग मताधिकारको आधारमा जनताद्वारा निष्पक्ष निर्वाचनबाट चुनिएका प्रतिनिधिहरूले देशको शासन सञ्चालन गर्ने बहुदलीय प्रजातान्त्रिक व्यवस्थालाई सशक्त बनाउन यसै वर्षभित्र स्थानीय निकाय अन्तर्गतको महानगरपालिका, उपमहानगरपालिका र नगरपालिकाहरूको निर्वाचन सम्पन्न गराउन हामीबाट निर्वाचन आयोगलाई हुकुम बक्सेका छौं ।

राष्ट्रलाई सर्वोपरि मान्ने देशभक्त प्रजातन्त्रवादीहरू रचनात्मक अभ्यासमा संलग्न रही राजनीतिको प्रत्येक चरणमा प्रजातान्त्रिक मूल्य र मान्यतालाई जिवन्त बनाई जनताको आधारभूत हित र प्रजातान्त्रिक हक सुरक्षित राख्न संकल्परत होऔं— यही हाम्रो शुभकामना छ ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्सेबमोजिम,

मी. सु. पशुपतिभक्त महर्जन

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित । मूल्य रु. ५।-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।